

सहारा

राष्ट्रीयता • कर्तव्य • समर्पण

आम

पटना • कानपुर • देहरादून से प्रकाशित

वाराणसी | शुक्रवार • 16 अक्टूबर • 2015

कलाम ने दी देश को नयी दिशा

वाराणसी (एसएनबी)। काशी विद्यापीठ के सेवायोजन सूचना एवं मंत्रणा केन्द्र में कैरियर काउंसलिंग 2015 के अवसर पर विश्व छात्र दिवस का आयोजन किया गया। केन्द्र प्रभारी मदन लाल ने कहा कि पूर्व राष्ट्रपति व भारत रत्न डा.अब्दुल कलाम ने देश को एक नयी दिशा दी है। डा.कलाम के अतुलनीय योगदान को देखते हुए उनकी जन्म तिथि 15 अक्टूबर को संयुक्त राष्ट्र संघ ने विश्व छात्र दिवस के रूप में मनाने की घोषणा की है। उन्होंने कहा कि डा.कलाम एक छात्र, लेखक, वैज्ञानिक, अविष्कारक होने के साथ महान पुरुष भी थे जो युगों-युगों तक हम लोगों के बीच में जीवित रहेंगे। डा.कलाम कहते थे कि इंसान को कठिनाईयों की आवश्यकता होती है क्योंकि सफलता का आनंद उठाने के लिए यह जरूरी होता है। उन्होंने कहा कि पूर्व राष्ट्रपति ने जो संदेश दिया है उस पर चलते हुए ही मानवता की सच्ची सेवा की जा सकती है। इस अवसर पर प्रमुख सचिव का संदेश भी पढ़कर सुनाया गया। कार्यक्रम में डा.अजय गौतम, दिनेश प्रसाद राय, डा.शत्रुघ्न कुमार, शिवकुमार आदि लोग उपस्थित थे।

10 हिन्दुस्तान

वाराणसी • शुक्रवार • 16 अक्टूबर 2015

डॉ. अब्दुल कलाम का मनाया जन्म दिवस

वाराणसी। पूर्व राष्ट्रपति डॉ.एपीजे अब्दुल कलाम का जन्म गुरुवार को विश्व छात्र दिवस के रूप में मनाया गया। बीएचयू के सेवायोजन सूचना एवं मंत्रणा केन्द्र में आयोजित कार्यक्रम में वक्ताओं ने डॉ.कलाम की उपलब्धियों के बारे में बताया। उप प्रमुख दयाराम यादव, डॉ.पीयूष त्रिपाठी, अशोक श्रीवास्तव, रामसुरेश सिंह, उमानाथ त्रिपाठी, देवेन्द्र कुमार पांडेय आदि ने विचार रखे। विद्यापीठ में सेवायोजन एवं सूचना मंत्रणा केन्द्र में वक्ताओं ने कहा कि डॉ.कलाम एक छात्र, लेखक, वैज्ञानिक और अविष्कारक एवं महान पुरुष के रूप में युगों-युगों तक जीवित रहेंगे। वसं

16| दैनिक जागरण

वाराणसी, 16 अक्टूबर 2015

मिसाइल मैन की मनाई गई जयंती

वाराणसी : पूर्व राष्ट्रपति डा. एपीजे अब्दुल कलाम की जन्म तिथि 15 अक्टूबर को विश्व छात्र दिवस के रूप में घोषित किया गया है। इस उपलक्ष्य में विश्वविद्यालय सेवायोजन केन्द्रों पर गुरुवार को कार्यक्रम आयोजित किए गए। महात्मा गांधी काशी विद्यापीठ केन्द्र पर कार्यक्रम प्रभारी मदनलाल ने कहा कि डा. कलाम के अतुलनीय योगदान को देखते हुए संयुक्त राष्ट्रसंघ ने उनके जन्मदिन को विश्व छात्र दिवस के रूप में मनाने की घोषणा की है। कार्यक्रम में डा. अजय गौतम, दिनेश प्रसाद राय, डा. शत्रुघ्न कुमार, शिव कुमार आदि लोग मौजूद थे। काशी हिंदू विश्वविद्यालय केन्द्र पर उप प्रमुख दयाराम ने छात्र-छात्राओं को डा. कलाम के विषय में विस्तार से बताया। प्रमुख सचिव श्रम के संदेश को सुनाया गया। इसमें देवेन्द्र कुमार पाण्डेय, विजयश्री सिंह, अश्वनी कुमार सोनकर, दिग्विजय कुमार रावत आदि मौजूद थे। दूसरी ओर अखिल भारतीय विद्यार्थी परिषद की सभी विश्वविद्यालय और महाविद्यालय इकाइयों द्वारा मनाई गई। विश्वविद्यालयों और महाविद्यालयों में छात्र और छात्राओं ने डा. कलाम के चित्र पर माल्यार्पण कर श्रद्धांजलि अर्पित की।